

6 - వహాబీల వాస్తవికత

ముఖ్యంగా భారత దేశంలో ‘తబ్లీగ్ జమాఅత్’ ఆరంభ కాలంలో తీవ్రంగా ప్రజల వ్యతిరేకతకు గురికాబడింది. మసీదులలోనికి రానివ్వకుండా అడ్డుకోవడం జరిగింది. మరియు వారిని ప్రజలు ‘వహాబీలు’గా పేర్కొనేవారు. ఈ నాటికి బరేలీయులు దేవ్బందీయులను మరియు ‘తబ్లీగ్ జమాఅత్’ను ‘వహాబీలు’గానే పేర్కొంటారు. మరియు వారి వెనుక నిలబడి నమాజు చెయ్యరు. ఒక వేళ ఎవరైన నమాజు చేసినా తిరిగి ఇస్లాం ధర్మాన్ని స్వీకరించాలనీ బరేలీ గురువులు ఫత్వాలు జారి చేసారు.

అలాగే బరేలీయులు ‘అహ్మదుల్ హదీసుల’ను కూడా ‘వహాబీలు’గానే పేర్కొంటారు. ఇక్కడ ఆశ్చర్యకరమైన విషయం ఏమంటే? దేవ్బందీయులు మరియు ‘తబ్లీగ్ జమాఅత్’ కలిసి ‘అహ్మదుల్ హదీసుల’ను మాత్రమే ‘వహాబీలు’గా పేర్కొంటారు.

‘వహాబీ’ అనే పేరు ఎలా వచ్చింది?

‘మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)’ గారి జీవిత చరిత్రను క్లుప్తంగా తెలుసుకుంటే మనకు సులభంగా ‘వహాబీ’ వాస్తవం తెలుస్తుంది. ‘సవూదియ అరేబియా’లో ఉన్న ‘రియాజ్’ అనే మహా నగరం నుండి ‘యమామ’ అనే పట్టణం దగ్గర ‘ఉయయ్నా’ అనే ఊరులో 1115 హిజ్రీ శకంలో ‘మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)’ గారు జన్మించారు.

అహ్మద్ సున్నత్ వల్ జమాఅత్ అంటే ఎవరు?

65

‘మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)’ తన జీవితపు తొలి దశకంలోనే ఖుర్ఆన్ గ్రంథాన్ని కంఠస్థం చేసుకున్నారు. తరువాత ఇస్లామీయ శాస్త్ర అంశాలను తన తండ్రి ‘అబ్దుల్ వహాబ్ సుల్తాన్ అత్తమీఖి (రహ్మాతుల్లాహి అలైహి)’ గారి వద్దనే నేర్చుకున్నారు. ఆయన తండ్రి మహా ధర్మ గురువు, ముస్తఫీ మరియు ‘ఉయ్యూన్’ పట్టణానికి ఇస్లామీయ న్యాయాధిపతి (ఖాజీ)గా వ్యవహరించేవారు.

హజ్జ్ యాత్ర మరియు ధర్మజ్ఞాన అధ్యాయనం:

మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారు 15 లేక 16వ సంవత్సరంలో హజ్జ్ దీక్షను నెరవేర్చుటకు ‘మక్కతుల్ ముకర్రమా’ చేరుకున్నారు. తరువాత అక్కడే కొన్ని సంవత్సరాలు ఉండి పెద్దపెద్ద ముస్లిం విద్వాంసుల వద్ద ఇస్లామీయ విద్యాబోధనలు నేర్చుకున్నారు. తరువాత ‘మదీనా తయ్యిబా’ కు చేరుకొని ముఖ్యంగా ‘అష్షేఖ్ అబ్దుల్లాహ్ బిన్ ఇబ్రాహీం బిన్ సైఫ్ (రహ్మాతుల్లాహి అలైహి) మరియు ముహమ్మద్ హయాత్ సిన్ధీ (రహ్మాతుల్లాహి అలైహి) (అప్పట్లో ‘మదీనా తయ్యిబా’లో నివసించేవారు) గురువుల సహవాసంలో ఉండి ధర్మాన్ని, భక్తిని, ఖుర్ఆన్, హదీసుల విధ్యను పొందారు. తరువాత ఇరాఖ్ దేశానికి పోయి ‘బసరా’లో ‘అష్షేఖ్ ముహమ్మద్ అల్ మజూయా (రహ్మాతుల్లాహి అలైహి)’ వద్ద ఖుర్ఆన్ మరియు ప్రామాణికమైన హదీసుల వెలుగులో ధర్మాన్ని అభ్యసించారు. ఇంకా అక్కడ అనేక ధర్మ గురువుల వద్ద నుండి ఇస్లామీయ విధ్యను గ్రహించారు.

అహ్మద్ సున్నత్ వల్ జమాఅత్ అంటే ఎవరు?

66

ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారి

కాలంలో ముస్లిముల ధర్మ స్థితి:

ఆ కాలంలో ఇస్లాం పేరుతో అనేక వర్గాలు విస్తరించియున్నవి. ప్రజలు ఖుర్ఆన్ మరియు ప్రామాణికమైన హదీసుల అనుసరణకు దూరమైపోయి, తమ తమ వర్గాలకు అనుగుణంగా అనుసరించేవారు.

షియా వర్గీయులు తప్పుడు విషయాలను ధర్మపరంగా ప్రపంచమంతా ప్రచారం చేసారు. ఔలియాల పేర్లతో దర్గాలను నిర్మించి వాటిని ఆరాధించేవారు. అనేక మంది ప్రజలు తోహీద్ మరియు సున్నత్ ఆచారాలకు దూరమైపోయి బహుధైవారాధకులుగా మారిపోయారు.

నాలుగు ఇమాముల పేర్లు చెప్పుకొని ఖుర్ఆన్ మరియు నిజమైన హదీసులకు వ్యతిరేకంగా అనుసరించేవారు. 'షీర్' మరియు 'ముర్షద్'ల వలలో చిక్కుకొని వారి వెంట ప్రజలు సన్యాసులుగా తిరిగేవారు. మరియు మూఢ నమ్మకాలకు గురికాబడి, నిజమైన 'అహ్మద్ సున్నత్ వల్ జమాఅత్' వారి విశ్వాసాలకు, అనుసరణకు దూరమైపోయారు.

ఆయన కాలంలో అనేక ధర్మ గురువులు కూడా 'అహ్మద్ సున్నత్ వల్ జమాఅత్' వర్గానికి కట్టుబడి ఉండేవారు, కాని వివిధ దేశాలలో తమకు అందుబాటులో ఉన్న ప్రజలకు వారు బోధించుకునేవారు. కాని ఒక విప్లవాత్మకంగా షిర్క్ మరియు జిద్అత్ను నిరోధించకలేక పోయేవారు.

దావత్ వతబ్లీగ్ (ధర్మ బోధన) మరియు కష్టాలు:

నిజమైన 'అహ్మద్ సున్నత్ వల్ జమాఅత్' విశ్వాసాలకు అనుగుణంగా ఖుర్ఆన్ మరియు ప్రామాణికమైన హదీసుల వెలుగులో ప్రజా విశ్వాసాన్ని

అహ్మద్ సున్నత్ వల్ జమాఅత్ అంటే ఎవరు?

67

ప్రక్షాళన చేయాలనే సంకల్పంతో ‘మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారు బలమైన ప్రచారాన్ని మొదలపెట్టారు. ఆ కోణంలోనే అనేక మంది ‘బిద్అతీ గురువుల’తో ఆయన సంభాషణలు జరిపేవారు. ఆ కాలంలో అనేక రకాలుగా విస్తరించిన ‘షిర్క్, మరియు బిద్అత్’ కార్యాలను ఎత్తి చూపి వాటిని నిరోధించే ప్రయత్నం ముమ్మరం చేశారు.

కాని అక్కడి ప్రజలు అనేక రకాలుగా వారి ప్రచారాన్ని అడ్డుకోవడం ప్రారంభించారు. ఆయనకు వ్యతిరేకంగా వివిధ కష్టాలను, ఆటంకాలను కలుగజేసారు. దాని కారణంగా ఎక్కువ రోజులు అక్కడ నివసించలేక పోయారు. చివరికి మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారు సిరియా దేశానికి వలస పోవాలని నిర్ణయించుకున్నారు. కాని ఆ సమయంలో ఆయన వద్ద ఆర్థిక స్థామత లేని కారణంగా ‘జుబైర్’ పట్టణం గుండా ‘సవూదియా అరేబియా’ లో ఉన్న ‘అహ్మద్’ పట్టణానికి చేరుకున్నారు.

తరువాత 1140హిజ్రీ శకంలో ‘హురైమిలా’ పట్టణానికి వచ్చారు. ఆ పట్టణంలో ‘అబీద్’(దాసులు) అనబడే ఆదివాసులు ఉండేవారు, వారు మూర్ఖులు, గజదొంగలు, మరియు అమాయక ప్రజలను హతమార్చే దుర్మార్గులు. మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారు వారి ప్రవర్తనను చూసి సహించలేక, ఆ పట్టణములో జరిగే ఆరాచకాలను సహించలేక, వాటిని నిరోధించే సర్వ ప్రయత్నాలు చేశారు. చివరకు ఆ ప్రాంతం నాయకుడి దృష్టికి తీసుకుపోయేవారు. మరియు అక్కడి మంత్రులను కలిసి జరిగే అన్యాయాలను ఎత్తి చూపేవారు. ఎలాగైనా

అహ్మద్ సున్నత్ వల్ జమాఅత్ అంటే ఎవరు?

68

వారి అరాచకాలను, దొరజన్యాలను అడ్డుకోవలసిందిగా మొరపెట్టు కునేవారు. అంతే కాకుండా వారిని బంధించి కఠినంగా శిక్షించాలని కోరేవారు.

ఆ విషయాన్ని గమనించిన 'అబీద్' అనే ఆదివాసులు మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారికి పూర్తిగా వ్యతిరేకులయ్యారు. చివరికి ఆయనను హతమార్చడానికి కుట్ర పూనుకున్నారు. కాని అల్లాహ్ కరుణతో 'మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)' గారు ఆ కుట్రను తెలుసుకున్న వెంటనే ఆ పట్టణాన్ని వదలి సొంత ఊరు 'ఉయ్యూన్'కు తిరిగి వచ్చేసారు.

అప్పుట్లో 'సవూదియా అరేబియా' చిన్నచిన్న రాజ్యాలుగా విభజించబడి యున్న రాజ్యాలు. కనుక 'ఉయ్యూన్' పట్టణానికి రాజు 'ఉస్మాన్ బిన్ హమద్ బిన్ మామర్' అనేవారు ఉండేవారు. మౌలానా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారి కృషిని స్వాగతించారు. మరియు ఆయన చేపట్టిన 'దావత్ వ తబ్లిగ్' పుణ్యకార్యానికి పూర్తిగా స్వేచ్ఛను ఇచ్చారు. దాని కారణంగా ఆయన తమ ప్రసంగాలతో తోహీద్ మరియు షిర్క్, బిద్అత్ గురించి ప్రజలను జ్ఞానవంతులు చేసేవారు. ప్రవక్తలు వచ్చిన అసలైన లక్ష్యాన్ని తెలియజేసేవారు. కాని దురదృష్టకరమైన విషయం ఏమంటే? అక్కడి ప్రజలు 'జైద్ బిన్ అల్ ఖత్తాబ్ (రదియల్లాహు అన్హు)' గోరిపై గుంబద్లు నిర్మించి, అనేక రకాల షిర్క్ మరియు బిద్అత్ కర్యాకలాపాలు జరిపేవారు.

షిర్క్ అన్నది ఒక క్షమించబడని నేరం. దాని నుండి ముస్లిం ప్రజలను రక్షించాలనీ 'ఉయ్యూన్' రాజు 'ఉస్మాన్ బిన్ హమద్ బిన్ మామర్'

అహ్మద్ సున్నత్ వల్ జమాఅత్ అంటే ఎవరు?

69

గారితో అభిప్రాయం వ్యక్తం చేశారు. మరియు గుంబద్ను తొలగించి, సమాధిని నేలమట్టం చేయడం ప్రవక్త(సల్లల్లాహు అలైహి వ సల్లం) సాంప్రదాయం అని, హజ్రత్ అలీ(రదియల్లాహు అన్హు) గారిని ప్రవక్త ముహమ్మద్ (సల్లల్లాహు అలైహి వ సల్లం) అప్పగించిన విషయాన్ని గుర్తు చేయించారు:

“ప్రతి (ఆరాధ్య)విగ్రహాన్ని పగలగొట్టు మరియు ప్రతి ఎత్తుగా ఉన్న సమాధిని నేలమట్టం చెయ్యి” (ముస్లిం:1609).

చివరికి ఆ రాజు గారు ఆరువందల సైన్యంతో మరియు ‘షేఖ్ ముహమ్మద్ బిన్ అబ్దుల్ వహాబ్’ (రహ్మాతుల్లాహి అలైహి) గారు కలిసి సమాధిని నేలమట్టం చేసే పుణ్యకార్యాన్ని ప్రారంభించారు. ఎందుకంటే? ప్రవక్త ముహమ్మద్ (సల్లల్లాహు అలైహి వ సల్లం) ఇలా తెలియజేశారు:

“ఎవరైతే ఇస్లాం యొక్క ఒక మంచి ఆచారాన్ని (సున్నతును) జారిజేసి దానిని నెరవేరుస్తారో వారికి పుణ్యం లభిస్తుంది. దాని చూసి ఇతరులు అనుసరించిన పుణ్యానికి సమానమైన పుణ్యం కూడా వారికి లభిస్తుంది. అయినా ఇతరుల పుణ్యం నుండి రవ్వంత కూడా తగ్గించడం జరగదు.

ఎవరైతే ఒక చెడ్డ ఆచారాన్ని (ధర్మంలో లేని ఆచారాలను) జారిజేసి దానిని నెరవేరుస్తారో వారు దాని పాపాన్ని మోస్తారు. దానిని చూసి ఇతరులు అనుసరించినవారు పొందే పాపానికి సమానమైన పాపం కూడా వారికి లభిస్తుంది. అయినా ఇతరులు చేసిన పాపాన్ని రవ్వంత కూడా తగ్గించడం జరగదు.” (సహీహ్ ఇబ్ను మాజా: 168)

ఆ తరువాత ప్రజలలో విస్తరించి ఉన్న తప్పుడు ఆచారాలు, షిర్క్ మరియు బిదఅత్ కార్యాలు, ఒక ముస్లిం విశ్వాసానికి మరియు పరలోక విజయానికి

అహ్మద్ సున్నత్ వల్ జమాఅత్ అంటే ఎవరు?

70

నష్టం కలిగించే వాస్తవికతను తెలియజేసారు. తౌహీద్ మరియు నిజమైన సున్నతులను ప్రచారం చేసారు. వాటి విశిష్టత గురించి వాటి లాభాల గురించి ఉపన్యాసాలు ఇచ్చారు. ‘మక్కా మరియు మదీనా’ ధర్మ గురువులకు, యమన్ మరియు ఇరాఖ్ గురువులను నిజమైన తౌహీద్ మరియు ముహమ్మద్ (సల్లల్లాహు అలైహి వ సల్లం) సాంప్రదాయానికి అనుగుణంగా జీవితాలను సరిదిద్దుకోవాల్సిని ప్రోత్సహించి లేఖలు వ్రాసారు. మరియు ఇమాముల వర్గాలకు అతీతంగా ఉండి, ఖుర్ఆన్ మరియు ప్రామాణికమైన అదీసులకు అనుగుణంగా బోధించవలెనని కోరేవారు. అలాగే అనేక ముస్లిం దేశాల పరిపాలకులకు కూడా షిర్క్ మరియు బిద్అత్ కార్యాలను వదలి, నిజ ధర్మాన్ని బోధించవలసినదిగా లేఖలు వ్రాసేవారు.

దాని వలన అనేక మంది ప్రజలు ఆయనకు వ్యతిరేకులయ్యారు. ప్రజల వ్యతిరేకతను చూసి కొంత మంది పరిపాలకులు కూడా భయంకరమైన వ్యతిరేకతను ఆయన పట్ల కనబరిచారు. చివరికి ‘అహ్మద్’ పరిపాలకుడు ‘సులైమాన్ బిన్ అరైఅర్ అల్ ఖాలిదీ’ పై అక్కడి ప్రజలు ఒత్తిడి తెచ్చి ‘షిఖ్ ముహమ్మద్ బిన్ అబ్దుల్ వహాబ్’ (రహ్మతుల్లాహి అలైహి) గారిని వెంటనే చంపవలసిందిగా ఆ రాజును కోరారు. ఆ తరువాత అతను ‘ఉయ్యూనా’ రాజుతో సంప్రదింపులు జరిపి ‘షిఖ్ ముహమ్మద్ బిన్ అబ్దుల్ వహాబ్’ గారిని చంపవలసిందిగా కోరాడు. కాని ‘ఉయ్యూనా’ రాజు ధర్మ బోధ పవిత్రతను గమనించి ఆయనను చంపకుండా తన రాజ్యాన్ని వదలి పోవాలని కోరారు. ఆ తరువాత ‘షిఖ్ ముహమ్మద్ బిన్ అబ్దుల్ వహాబ్’ ‘దర్యియహ్’ పట్టణానికి వలస పోయారు.

అహ్మద్ సున్నత్ వల్ జమాఅత్ అంటే ఎవరు?

‘దర్యాయహ్’ రాజు గారి ఆహ్వానం మరియు జిహాద్:

‘షేఖ్ ముహమ్మద్ బిన్ అబ్దుల్ వహాబ్’ (రహ్మాతుల్లాహి అలైహి) గారు ‘దర్యాయహ్’ పట్టణానికి చేరుకున్న తరువాత ‘అష్షేఖ్ ముహమ్మద్ బిన్ సులైమన్ అల్ అరైని’ ఇంట్లో ఉండేవారు. కొన్ని రోజుల తరువాత ఆయన అక్కడ ఉన్న విషయం రాణి గారికి తెలిసింది. ఆమె దైవభక్తి కలిగిన ఒక పుణ్యవతి. కనుక ఆమె తన భర్త ‘ముహమ్మద్ బిన్ మన్షూర్ (రహ్మాతుల్లాహి అలైహి)’ (ఆ దేశ రాజు) గారికి ఆయన గొప్పతనాన్ని తెలియజేసింది. ఆ తరువాత ఆ రాజు మరియు కొంత మంది ఉత్తమ ధర్మ గురువులు కలిసి ‘ముహమ్మద్ బిన్ అబ్దుల్ వహాబ్’ (రహ్మాతుల్లాహి అలైహి) గారు ఉన్న ఇంటికి పోయి, ఆయనకు పూర్తిగా శాంతి భద్రతలు కలిపిస్తామని తమ ఇంటికి అహ్వానించారు. మరియు రాజ్యంలో నిర్భయంగా ‘దావత్ వ తబ్లీగ్’ చేయాలంటు కోరినారు. ఆయన కూడా వారి ఆహ్వానాన్ని స్వీకరిస్తూ ఇలా హితబోధ చేసారు: “ఇది అల్లాహ్ కొరకై చేసే పుణ్యకార్యం మీరు అల్లాహ్ కొరకై ధర్మం విషయంలో సహాయపడితే అల్లాహ్ మీకు సహాయం చేస్తాడు” తరువాత ఆ రాజు: “నేను కూడా మీతోపాటు ధర్మ ప్రచార సేవలో మరియు జిహాద్లో పాల్గొంటానని” వాగ్దానం చేసారు. తరువాత ఆయనతో: “ఎట్టి స్థితిలోను మీరు ఈ దేశాన్ని వదలి పోకూడదు, మంచి జరిగిన లేక చెడు జరిగిన మనతోనే ఉండాలని” ఒడంబడిక చేసుకున్నారు. తరువాత ‘దర్యాయహ్’ పట్టణంలో ఇస్లామీయ మహాసభలు ముమ్మరంగా ప్రారంభించారు. అరబ్ ముస్లింములు అక్కడికి తండోపతం డాలుగా వచ్చి ధర్మజ్ఞానాన్ని మరియు నిజమైన తౌహీద్, సున్నతులను నేర్చుకునేవారు.

అహ్మద్ సున్నత్ వల్ జమాఅత్ అంటే ఎవరు?

72

మరియు ‘దావత్ వ తబ్లిగ్’ ప్రధాన్యతను, దాని విధానాన్ని తెలుసుకునేవారు. మరియు షిర్క్, బిద్అత్ కార్యాలను నిర్మూలించే విధానాలను తెలుసుకొని తిరిగి తమ తమ పట్టణాలకు పోయేవారు. అలా ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి) గారు అనేక తౌహీద్, సున్నతుల మరియు షిర్క్, బిద్అతుల కార్యాల పట్ల వివరంగా తెలియజేస్తూ ధార్మిక గ్రంథాలను రచించారు.

‘రియాద్’ పట్టణం చుట్టుప్రక్కల ‘ఉయ్యూన్, అర్ఖా’ మరియు ‘మన్ఫూహా’ పట్టణాలు ఉన్నాయి. అక్కడ టర్కీ రాజుల ద్వారా నిర్మించబడిన సమాధుల గోపురాలను, ఎత్తుగా నిర్మించబడిన సమాధులను మరియు ధర్మ విరుద్ధంగా పూజింపబడే ఆరాధ్య నిలయాలను పూర్తిగా తొలగించారు. మరియు ప్రజల హృదయాలలో కూరుకుపోయిన మూఢ విశ్వాసాలను, సమాజంలో ధర్మం పేరుతో వ్యాపించిన బిద్అత్ కార్యాలను నిర్మూలించే పనిని చేపట్టారు. మరియు అనేక చెడు కార్యాలను తమ ఉపన్యాసాలతో, రచనలతో మరియు జిహాద్ ద్వారా అధర్మాన్ని నశింప జేసారు. అలాగే భారతదేశం, ఇండోనేషియ, ఆఫ్ఘానిస్తాన్, ఆఫ్రికా, మొరాకో, మస్, సిరియాలలో ఉన్న ధర్మ గురువులతో ఉత్తరాల ద్వారా ఖుర్ఆన్ మరియు హదీసుల యొక్క ఆధారాలను ఎత్తిచూపుతూ నిజమైన ధర్మాన్ని బలపరిచేవారు. షిర్క్ మరియు బిద్అత్ కార్యాల నష్టాల గురించి బోధించేవారు.

ఆ విధంగా ప్రవక్త ముహమ్మద్(సల్లల్లాహు అలైహి వ సల్లం) కాలం నాటి స్వచ్ఛమైన తౌహీద్ ఆచారాన్ని మరియు ప్రవక్త ముహమ్మద్ (సల్లల్లాహు అలైహి వ సల్లం) నిజమైన సాంప్రదాయాన్ని పునస్థాపన చేసారు. అలా ‘ముహమ్మద్ బిన్

అహ్మదుల్ సున్నత్ వల్ జమాఅత్ అంటే ఎవరు?

73

సవూద్ (రహ్మాతుల్లాహి అలైహి) గారు 1158 హిజ్రీ శకంలో మనసా, వాచ, కర్మణ, త్రికరణ శుద్ధితో మద్దతు తెలిపారు. ఆయన ముందు వచ్చే ప్రతి విధమైన కష్టాలను, అటంకాలను ఎదుర్కోవాలని జిహాద్‌ను ముమ్మరం చేశారు. ఎందుకంటే? కొన్ని సార్లు మూర్ఖుల వద్ద జ్ఞానం పనిచేయకపోతే, వివేకులు ఖడ్గాల దారావ పనిచేప్పి మంచిని, మరియు శాంతిని నెలకోల్పుతారు. ఆ విధంగా ఆయన చేపట్టిన మహోన్నతమైన కార్యం వల్ల ఈ నాడు మొత్తం “గల్ఫ్ దేశాల”లో పూర్తిగా శాంతి, సుఖాలతో జీవించడమే కాకుండా, వారి సమాజంలో విస్తరించిన షిర్క్, మరియు బిద్అత్ కార్యాలు కూడా పూర్తిగా తొలిగిపోయినట్లుగానే భావించాలి.

‘షేఖ్ ముహమ్మద్ బిన్ అబ్దుల్ వహాబ్’ (రహ్మాతుల్లాహి అలైహి) మరణం:

1158 హిజ్రీ శకం నుంచి ముహమ్మద్ బిన్ సవూద్ కుటుంబం పూర్తిగా ‘షేఖ్ ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)’ మద్దతును తెలుపుకుంటునే వచ్చింది. చివరికి ఆయన 1206 హిజ్రీశకంలో మరణించారు. ఆ తరువాత ఆయన గారి సంతానం కూడా నిరంతరాయంగా ధర్మ ప్రచారాన్ని చేపట్టింది.

‘సవూదియా అరేబియా’ పరిపాలన:

‘షేఖ్ ముహమ్మద్ బిన్ అబ్దుల్ వహాబ్ (రహ్మాతుల్లాహి అలైహి)’ ధర్మ ప్రచారం కారణంగా ‘సవూదియా అరేబియా’లో ఇస్లామీయ సత్యధర్మ స్థాపన జరిగింది. మరియు ‘సవూద్ బిన్ అబ్దుల్ అజీజ్ బిన్ ముహమ్మద్ (రహ్మాతుల్లాహి అలైహి)’ గారి జీహాద్ కారణంగా, చిన్నచిన్న దేశాల పరిపాలనను అంతం చేయడం జరిగింది. మరియు మక్కా, మదీనా, తాయిఫ్ వంటి

అహ్మద్ సున్నత్ వల్ జమాఅత్ అంటే ఎవరు?

74

ముఖ్యమైన దివ్యపట్టణాలను స్వాధీనం చేసుకొని ‘సవూదియా ఆరేబియా’ను ఒక మహా బలమైన దేశంగా తీర్చి దిద్దారు. ఇప్పుడు మన ముందున్న ‘సవూదియా ఆరేబియా’ ఒక స్వచ్ఛమైన ఇస్లామీయ ధర్మ పరిపాలన దేశంగా మరియు ప్రపంచ ముస్లిములందరు తమ ఇస్లాం ధర్మం పట్ల గర్వపడేలా, అల్లాహ్ కృప తరువాత ‘అష్షేఖ్ ముహమ్మద్ బిన్ అబ్దుల్ వహాబ్ అత్తమీమి అన్నజీ’ మరియు ‘సవూద్ బిన్ అబ్దుల్ అజీజ్ బిన్ ముహమ్మద్ (రహ్మాతుల్లాహి అలైహి) గారి మహోన్నతమైన కృషి ప్రతిఫలితమేననీ మనం భావించక తప్పదు. (సీరతు షేఖ్ ముహమ్మద్ బిన్ అబ్దుల్ వహ్బ్, రచన: షేఖ్ అబ్దుల్ అజీజ్ బిన్ బాజ్ (ర.హ))

ఓ అల్లాహ్! వారి సేవలను స్వీకరించి, వారికి తన వద్ద ఉన్నత స్థానాలు ప్రసాదించు. సవూదియా ఆరేబియాపై శత్రువుల ఛాయ పడకుండా కాపాడు, నీవు ఇష్టపడే దాసులను మాత్రమే ఆ దేశానికి నాయకులుగా నియమించు, ఆమీన్.